



ПОСТАНОВЛЕНИЕ

2023 ел, 18 февраль

г.Казань

КАРАР

№ 154

Татарстан Республикасы Министрлар Кабинетының «Татарстан Республикасы пенсионерларын шифаханә-курорт дэвалавы белән тээмин итү тәртибен раслау турында» 2011 ел, 14 февраль, 97 нче карары белән расланган Татарстан Республикасы пенсионерларын шифаханә-курорт дэвалавы белән тээмин итү тәртибенә үзгәрешләр кертү хакында

Татарстан Республикасы Министрлар Кабинетының «Россия Федерациясе Кораллы Көчләренә мобилизация буенча хәрби хезмәткә чакырылган Россия Федерациясе гражданның гаиләләренә ярдәм итүнең өстәмә чаралары турында» 2022 ел, 20 октябрь, 1122 нче карарын гамәлгә ашыру максатларында Татарстан Республикасы Министрлар Кабинеты КАРАР БИРӘ:

Татарстан Республикасы Министрлар Кабинетының «Татарстан Республикасы пенсионерларын шифаханә-курорт дэвалавы белән тээмин итү тәртибен раслау турында» 2011 ел, 14 февраль, 97 нче карары белән (Татарстан Республикасы Министрлар Кабинетының 2012 ел, 11 февраль, 105 нче; 2014 ел, 2 сентябрь, 635 нче; 2015 ел, 19 март, 165 нче; 2017 ел, 26 май, 307 нче; 2018 ел, 12 декабрь, 1117 нче; 2019 ел, 7 март, 163 нче; 2019 ел, 26 сентябрь, 877 нче; 2020 ел, 12 июнь, 485 нче, 2020 ел, 11 сентябрь, 827 нче, 2022 ел, 18 гыйнвар, 21 нче, 2022 ел, 6 декабрь, 1291 нче карарлары белән кертелгән үзгәрешләренә исәпкә алып) расланган Татарстан Республикасы пенсионерларын шифаханә-курорт дэвалавы белән тээмин итү тәртибенә түбәндәге үзгәрешләренә кертәргә:

2.1 пунктны түбәндәге редакциядә баян итәргә:

«2.1. Юллама алу өчен шифаханә-курорт дөвалануына мохтаж граждан Татарстан Республикасы Хезмәт, халыкны эш белән тәэмин итү һәм социаль яклау министрлыгының яшәү урыны буенча территориаль органына (алга таба - социаль яклау территориаль органы) Татарстан Республикасы Хезмәт, халыкны эш белән тәэмин итү һәм социаль яклау министрлыгы тарафыннан расланган форма буенча гариза бирә, түбәндәге документларны теркәп:

Татарстан Республикасы Министрлар Кабинетының 542 нче карары белән расланган Нигезләмәгә кушымтаның 1 пунктындагы өченче абзацында һәм 2 пунктындагы бишенче һәм тугызынчы абзацларында күрсәтелгән керемнәрне раслый торган документлар – күрсәтелгән керемнәр булганда;

күчемсез мөлкәт объектларына хокуклар Күчемсез мөлкәтнең бердәм дәүләт реестрында теркәлмәгән булса, әлеге күчемсез мөлкәт объектларына хокук бирә торган документларның күчермәләре (алга таба - КМБДР).

Россия Федерациясе Кораллы Көчләренә мобилизация буенча хәрби хезмәткә чакырылган гражданнар, Россия Федерациясе милли гвардиясендә хезмәт итүче хәрби хезмәткәрләр һәм затлар, Татарстан Республикасында төзелгән «Алга» һәм «Тимер» батальоннарында хәрби хезмәт узучы гражданнар, махсус хәрби операция барышында хәрби бурычларны ирекле үтәүче гражданнар, махсус хәрби операция уздыру зонасына жибәрелгән Татарстан Республикасы буенча Эчке эшләр министрлыгы, Россия Федерациясе Федераль иминлек хезмәте Татарстан Республикасы буенча идарәсе хезмәткәрләре арасыннан махсус хәрби операциядә катнашучы гражданнарның гаилә әгъзалары, шулай махсус хәрби операциядә катнашу нәтижәсендә һәлак булган (вафат булган) ук югарыда күрсәтелгән категорияләрдәге гражданнарның гаиләләре әгъзалары (алга таба - махсус хәрби операциядә катнашучы гражданнар, махсус хәрби операциядә катнашу нәтижәсендә һәлак булган (вафат булган) гражданнар), әлеге Тәртипне куллану максатларында аларга күрсәтелгән гражданнарның хатыны (ире) һәм ата-анасы керә, шифаханә-курорт дөвалануы белән тәэмин итүгә беренче чираттагы хокукны раслау өчен өстәмә рәвештә тапшыралар:

аларны махсус хәрби операциядә катнашучы гражданнарның гаилә әгъзаларына йә махсус хәрби операциядә катнашу нәтижәсендә һәлак булган (вафат булган) гражданнарның гаилә әгъзаларына кертүнең хокукый нигезләрен раслый торган документларның күчермәләре;

«Шәхси белешмәләр турында» 2006 елның 27 июлендәге 152-ФЗ номерлы Федераль законның 9 статьясы (алга таба - Федераль закон) нигезендә махсус хәрби операциядә катнашучы гражданның аның шәхси белешмәләрен социаль яклауның территориаль органына тапшыруга һәм эшкәртүгә ризалыгы.

Россия Федерациясе Торак кодексының 51 статьясындагы 1 өлешенен 4 пунктында каралган исемлектә күрсәтелгән хроник авыруның авыр формасы белән интегүче граждан, законнар нигезендә аның белән бергә яшәү мөмкин булмаган очракта, мондый авыру барлыгы турында өстәмә белешмә бирә.

Граждан гариза белән мөрәжәгать иткәндә шәхесен таныкый торган документ күрсәтә.

Документларны һәм белешмәләренә граждан тиешле оешмаларда турыдан-туры, шул исәптән, мондый мөмкинлек булган очракта, электрон рәвештә ала.

Документларның күчermәләре законнарда билгеләнгән тәртиптә таныкланмаган очракта, алар документларның төп нөсхәләрен күрсәтеп тапшырыла һәм социаль яклау территориаль органы белгече тарафыннан таныклана.

Гариза һәм аңа теркәлә торган документлар мөрәжәгать итүче тарафыннан социаль яклау территориаль органына түбәндәге ысулларның берсе белән тапшырылырга (жибәрелергә) мөмкин:

шәхсән мөрәжәгать иткәндә яисә кәгазь чыганаclarда почта аша жибәрелә;

Татарстан Республикасының «Татарстан Республикасы дәүләт һәм муниципаль хезмәtlәр порталы» дәүләт мәгълүмат системасында (алга таба - Татарстан Республикасы дәүләт һәм муниципаль хезмәtlәр порталы) шәхси кабинеттан файдаланып, электрон рәвештә;

«Бердәм дәүләт һәм муниципаль хезмәtlәр (функцияләр) порталы» федераль дәүләт мәгълүмат системасында (алга таба - Бердәм портал) шәхси кабинеттан файдаланып, электрон рәвештә.

Гаризаны Бердәм портал, Татарстан Республикасы дәүләт һәм муниципаль хезмәtlәр порталы аша тапшырганда әлегә Тәртипнең 2.1 пункттында күрсәтелгән документларны электрон рәвештә яисә аларның электрон образлары мондый документларны булдырырга һәм имзаларга вәкаләтле затлар, шул исәптән нотариуслар тарафыннан, «Электрон имза турында» 2011 елның 6 апрелдәге 63-ФЗ номерлы Федераль закон (алга таба - 63-ФЗ номерлы Федераль закон) таләпләренә туры китереп, имзаланырга тиеш.

Гаризаны почта аша жибәргәндә аңа теркәлә торган документларның күчermәләре (шәхесне таныкмый торган документның күчermәсеннән тыш) Россия Федерациясе законнары нигезендә таныкланырга тиеш.

Гаризаны һәм кирәкле документларны гомуми файдаланудагы мәгълүмат-телекоммуникация челтәрләре аша, шул исәптән «Интернет» челтәре аша жибәргәндә, электрон документлар формасында гариза һәм документларның күчermәләре 63-ФЗ номерлы Федераль закон таләпләре һәм «Дәүләт һәм муниципаль хезмәtlәр күрсәтүне оештыру турында» 2010 елның 27 июлдәге 210-ФЗ номерлы Федераль законның 211 һәм 212 статьялары (алга таба - 210-ФЗ номерлы Федераль закон) нигезендә имзаланырга (таныкланырга) тиеш.

Гариза бирүче гаризаны һәм кирәкле документларны Бердәм портал, Татарстан Республикасы дәүләт һәм муниципаль хезмәtlәр порталы аша жибәргәндә гаризаны гади электрон имза белән имзалый.

Гади электрон имза алу өчен гариза бирүчегә бердәм идентификация һәм аутентификация системасында теркәлү (аутентификация) процедурасын узарга, шулай ук исәпкә куелу язмасын стандарт дәрәжәсеннән ким булмаган дәрәжәгә кадәр расларга кирәк»;

2.2 нче пунктның 2.2.4 нче пунктчасын түбәндәге редакциядә баян итәргә:

«2.2.4. Әлегә пунктчаның икенче һәм өченче абзацлары нигезләмәләрен исәпкә алып, гариза бирү датасы буенча шифаханә-курорт дөвалануга мохтаж граждaннар исемлекләрен төзи һәм актуальләштерә.

Шифаханә-курорт дөвалануы белән тәмин итүгә беренче чираттагы хокукы булган граждaннар шифаханә-курорт дөвалануын беренче чиратта тәмин итүгә хокукы булмаган граждaннардан алда куела.

Гариза биргәндә шифаханә-курорт дәвалануын беренче чиратта тәэмин итү хокукын раслаучы документларны тапшырмаганнар исәптә торучы гражданнар әлегә Тәртипнең 2.1 пунктындагы бишенче һәм алтынчы абзацларында күрсәтелгән документларны өстәмә рәвештә тапшырырга хокуклы.».

Татарстан Республикасы
Премьер-министры
вазыйфаларын башкаручы

Р.К.Нигъмәтуллин